

OFIN NINU ỌKÀN
Heberu 8: 1-13; 9: 1-5.
ẸKỌ 439 – FUN AWỌN ỌDỌ

AKỌSORI: “Nwọn ki yio panilara, bēni nwọn ki yio panirun ni gbogbo oke mimó mi: nitori aiye yio kún fun imọ Oluwa gege bi omi ti bò okun” (Isaiah 11:9).

Paulu Apósteli še akopọ ni iwọnba şoki ohun ti o ti şo şaaju nipa Oye Alufa Jesu. Gbogbo awọn alufa ti aye ni a yan lati maa şe irubọ, nitori idi eyi, bi Jesu yoo ba je Alufa, Oun pelu ni lati şe irubọ. Irubọ ti O şe ni eyi ti O fi ara Rẹ şe. Oun ni Ọdọ-agutan Ọlọrun, etutu ti o ga ju lo lati ko eşe araye lo. Gbogbo irubọ wọnni ti a ti ọwọ awọn alufa ẹya Lefi şe fun ọpọlọpọ ọgọrun ọdun je apeře, tabi ojiji irubọ ti Jesu. Jesu je Alufa ti o ga ju lo, bakan naa ni irubọ Rẹ si san ju lo -- to beę ti ẹnikefi ko le fi wọn we ara wọn.

Awọn Aşe Pataki

Awọn alufa ti aye ti şe işe-isin wọn ninu Ago ati ninu Tempili ti a kọ gege bi aşe ti Ọlọrun fi fun Mose nigba ti Mose wá ni ori oke fun ogoji ọsan ati ogoji oru. Awọn aşe wọnni şe pataki pupọ. Ọlọrun şo ọ ni kinnikinni ati leşeleşe bi wọn yoo ti şe awọn aşo isoro ati ọna gbogbo ti o wà lara wọn; bi a şe ni lati so wọn rọ-- omiran pelu ikọ wura, awọn miiran pelu ikọ fadaka. Ọlọrun şo gigun ati fifẹ awọn pako, ati iru igi ti a o fi şe wọn, ati pe a gbọdọ fi wura bo wọn,(O le lo ka gbogbo aşe Ọlọrun wọnyi ninu Iwe Eksodu). Ago ti a pa ni aginju je aworan ti o fa eniyan mọra, o si ni iye lori nitori wura, fadaka ati orişirişi okuta iyebiye ti a lo ninu rẹ. Şugbọn eyi ti o tun ga ju eyi ni i lo ni Ago ti oke orun ninu eyi ti Jesu n şe işe-isin gege bi Olori Alufa wa. Paulu şo fun wa pe lehin ti O kú, ti O si jinde, O joko “li ọwọ Ọtún itẹ Ọlanla ninu awọn ọrun: iranşe ibi mimó, ati ti agó tótọ, ti Oluwa pa, ki işe enia”(Heberu 8:1,2).

Majemu Meji

Ninu ẹkọ ti a n kọ yi, “majemu işaju” n tọka si Ofin ti Ọlọrun fun awọn Omọ Israẹli lati ọwọ Mose. Majemu keji tabi “majemu titun” je imuşe eyi ni ti Ọlọrun ba Abrahamu da; ti i şe ileri Jesu. Labẹ Majemu Titun, a n kọ Ofin Ọlọrun si inu ọkan wa. Nigba ti a ba ti tun wa bi, ọkanwa a yi pada to beę ti a fe lati maa şe ohun ti o dara. Nigba ti a ba ni isodimimọ eşe abinibi (eyi ti a bi wa pelu rẹ) yoo kuro, a maa n kọ Ofin Ọlọrun sinu ọkan wa ni tootọ, asi n ni agbara lati bori eşe nigba gbogbo. Ofin Ọlọrun ninu ọkan wa n je ki a mọ ohun ti o dara ati ohun ti ko dara (bi a ba je fetisile nigba ti Emi Ọlọrun ba n kilọ fun wa nipa ohun ti i şe ibi).

Mimu Inu Ọlọrun Dún

Ko si ohun ti ko tona ninu Ofin ti Ọlọrun fi fun Mose. O şe ohun ti a fe ki o şe: lati fi oye ye eniyan bi eşe ti buru to, ati lati fi han an pe ninu agbara ti rẹ oun ko le pa awọn ofin Ọlọrun mọ. Awọn ẹn-iwa-bi Ọlọrun ti wa şaaju ki a to fun ni ni Ofin:awọn eniyan ti wọn ni ofin Ọlọrun ninu ọkan wọn, ti wọn si gbọran si I. A pe Abrahamu ni ọre Ọlọrun. Nitori beę o daju pe o mu inu Ọlọrun dun. Ọlọrun şo nipa Jobu pe o je “olótọ, ti o si duro şinşin, ẹniti o bẹru Ọlọrun, ti o si korira iwa buburu (Jobu 1:8). Enoku ba Ọlọrun rin o si lo si Ọrun laaye. Dajudaju o mu inu Ọlọrun dun. Gbogbo awọn eniyan wọnyi je olododo nipa igbagbo. “ Olododo ni yio ye nipa igbagbo” (Heberu10:38). Wọn ni ofin Ọlọrun ninu ọkan wọn, wọn ko tun şeşe maa wa Ofin Mose lati kọ wọn bi a ti I huwa.

Şugbọn bi ojo ti n gun ori ojo, ọkan awọn eniyan di lile to beę, ti o fi je pe iba awọn eniyan dię ni o si n fe ki ife Ọlọrun kọkọ şeni igbesi-aye wọn, nitori eyi, Ọlọrun ni lati fun wọn ni Ofin ti wọn le maa ri. Pelu awọn Ofin Mewaa ni orişirişi ilana fun irubọ, ati imọtoto ti ara ni ti wiwe ati ohun jije. Ọlọrun n fe ki awọn eniyan Rẹ, awọn Omọ Israẹli fara han gedegbe bi eniyan ọtọ ti a ya sọtọ, ti o si yatọ si gbogbo awọn orile-ede agbaye ti o kù.

Nigba ti Ọlọrun ti pari fi fun Mose ni Ofin ati awọn ilana ihuwasi laarin ara wọn, awọn eniyan naa dahun pe: “Gbogbo ọrọ ti **OLUWA** wi li awa o şe”(Eksodu 24:3). Eyi ni je majemu, tabi adehun. Ọlọrun şo ti Rẹ, awọn eniyan naa si gba beę. Eyi şeşe nigba ti wọn di orile-ede, ni kete ti wọn jade kuro ni Egipiti. Şugbọn wọn ko duro lori ileri wọn. āarin ogoji ojo, nigba ti Mose şI wa ni ori oke, wọn da majemu ọwọ ti wọn şe.

Fifa Lọwọ

Ọlọrun ti şe rere fun wọn lọpọlọpọ. O wi pe n şe ni Oun fa wọn lọwọ, gege bi iya ti I fa omọ rẹ kekere, O si şe amona wọn jade kuro ni Egipiti, ibi buburu ni. Ni akoko miran Ọlọrun şo pe: Ẽnyin ti ri ohun ti mo ti şe si awọn ara Egipiti, ati bi mo ti rù nyin li apa-iyẹ idi, ti mo si pa pupọ ninu wọn. Ajakale arun pa awọn ẹlomiran nigba ti

won da eše--- nigba miran opolopo egbeegberun ni o maa n kú leṣkan sošo. Gbogbo awon ti o se aigboran ti won si ti to omọ ogun odun ati ju beṣe lo nigba ti won jade ni Egipti ni won kú ninu aginju, won ko si le wo ile Keneani.

Nigba gbogbo ni eše yoo maa mu ijiya wa, Olorun le mu suuru pupo, ki awon eniyan si maa da eše ti o buru ju lo ki a má si je won niya fun igba pipe; sugbon nigba ti o ba to akoko idajo yoo de ba won bi won ko ba ronupiwada. Oro Olorun so pe: “Okan ti o bá sè, on o kù (Esekieli 18:4). Bi eṣe ko ba ronupiwada ki o to kù, yoo lo sinu ijiya ayeraye- ki i se ikú ti ara nikan.

Ofin Olorun ninu Okan

Nigba ti Jesu kú ti O si jinde ti O si ran Olutunu ni Ojo Pentikosti, Majemu Titun bere ise ni ekun rere-- majemu nipa eyi ti ofin Olorun di kiko si inu okan. Ni ojo oni a n je adun ibukun nini ofin Olorun ninu okan wa nigba ti a ba ti tun wa bi ni tooto, ti a si ti so wa di mimo. Lihin ti awon Ju ba ti jiya ni akoko Iponju Nla, die ninu won yoo gba Jesu ni Messia won, a o si tun won bi pelu. Lihin eyi ni akoko Ijoba Egberun Odun, egberun odun alaafia lori ile aye yi, Israeli yoo tun di orile-ede ododo, won yoo si maa se akoso aye pelu Jesu gege bi Oba. Awon eniya mimo Olorun asangun yoo ni ipin ninu akoso yi pelu. Nigba naa a o “ko ofin Olorun si inu okan” awon Omọ Israeli. Olorun so pe, “Emi o si ma je Olorun fun won, nwon O si ma je enia fun mi” (Heberu 8:10). Niwon igba ti awon Ju ba ko Jesu Olorun ko lati gba won bi eniyan Re.

Gbogbo awon eniyan ti o ba wa laaye ni igba Ijoba Egberun Odun yoo mo Olorun “lati kekere de agba”. Ronu bi yoo ti je ohun iyanu to lati wa aye ninu nibi ti Jesu yoo je Oba, nibi ti gbogbo eniyan yoo mo Oluwa ti won yoo si je adun awon ibukun Re. Awon eranko buburu ki yoo tun se jamba mo. “Ikoko pelu yio ma ba odo-agutan gbe po, kiniun yio si dubule pelu omọ ewure; ati omọ malū ati omọ kiniun ati egboro eran abopa yio ma gbe po; omọ kekere yio si ma da won” (Isaiah 11:6). “Nwon ki yio panilara, beni nwon ki yio panirun ni gbogbo oke mimo mi: nitori aye yio kun fun imo **OLUWA** gege bi omi ti bo okun” (Isaiah 11:9). Wo iru iyipada nlala dipo wahala ati tita-eje sila ti a n ri lojo oni!

Majemu Titun

Nigba ti Jesu mu Ofin se ti O si fun wa ni “majemu titun” ti a ko si inu okan wa, eyi ni ti won ti ni saaju di ti “laelae. Boya iwọ pelu ti ni aso daradara kan ri, ti o maa n wo nigba ti sise pataki kan ba kan, ti o si maa n toju re fun “ojo pataki ju lo”. Sugbon nigba ti o ba ra titun miran ti o si dara ju ti akoko lolese kan naa eyi aso akoko a di sisa ni oju re. Bakan naa ni o ri pelu ofin Olorun. O dara fun saa ti re, o si se ise ti o ye ki o se; sugbon nigba ti Jesu ti fun wa ni ofin titun ti o dara ju, eyi ti akoko di ti “laelae”. Jesu wi pe: “Enyin ti gbọ bi a ti wi fun awon ara igbani pe, Iwo ko gbodo pania; enikeniti o ba pania yio wa li ewu idajo (eyi ni ni labe Ofin): Sugbon emi wi fun nyin, enikeni ti o binu si arakunrin re lasan, yio wa li ewu idajo” (Matteu 5: 21,22). Ninu Iwaasu Ori Oke, Jesu fun wa ni apere pupo nipa bi ofin Re ti dara ju Ofin Mose lo. Nigba ti a pa Jesu lara da niwaju Peteru, Jakobo, ati Johannu ni ori oke, Peteru n fe gbe Mose ati Elijah ga; sugbon Olorun so ni ohun rara nipa Jesu pe, “Eyi li ayanfe Omọ mi, eniti inu mi dun si gidigidi; e ma gbọ tirẹ” (Matteu 17:5). O je ojuse wa ni ojo oni lati teti sila si oro Jesu, ki a si gboran si won.

AWON IBEERE

1. Ta ni Olori Alufaa wa?
2. Daruko ona die ti ase Olorun lori awon nkan nipa Ago se je pataki?
3. Ki ni so “majemu isaju” di ti laelae?
4. Daruko awon eniyan die ti won mu inu Olorun du.
5. Ki ni se ti a fi ofin Mose fun ni?
6. Ki ni awon Israeli wi leyin ti Olorun ti fun won ni Ofin naa?
7. Ki ni idajo ti a fi le eṣe lori? (Esekieli 18:4).
8. Nigba wo ni awon Ju yoo gba Jesu ni Messia won?
9. Bawo ni Ijoba Egberun odun yoo ti gun to?
10. Bawo ni awon na yoo ti ri ninu aye ni akoko Ijoba Egberun odun?